
Naradakritam 5 Shri Krishna Stotram

ನಾರದಕೃತಂ 5 ಶ್ರೀಕೃಷ್ಣಸ್ತೋತ್ರಂ

Document Information



Text title : Naradakritam 6 Shrikrishna Stotram

File name : nAradakRRitaM6shrIkRRiShNastotram.itx

Category : vishhnu, vishnu, krishna, harivaMsha

Location : doc_vishhnu

Proofread by : PSA Easwaran

Description/comments : harivaMsha | anubandha - parishiShTa | adhyAya a21.64||

Latest update : September 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 30, 2024

sanskritdocuments.org

ನಾರದಕೃತಂ 5 ಶ್ರೀಕೃಷ್ಣಸ್ತೋತ್ರಂ



ನಾರದ ಉವಾಚ .

ನಮಃ ಕೃಷ್ಣಾಯ ಹರಯೇ ವೇಧನೇ ಭೂತಧಾರಿಣೇ .
ದೇವದೇವ ಜಗನ್ನಾಥ ನಮಸ್ತೇ ಚಕ್ರಧಾರಿಣೇ .. 1..
ನಮಸ್ತೇ ನರಸಿಂಹಾಯ ದೈತ್ಯವಕ್ಷಃಪ್ರದಾರಿಣೇ .
ನಮಸ್ತೇ ಸಕಲೇಶಾಯ ನಿರ್ಗುಣಾಯ ಗುಣಾತ್ಮನೇ .. 2..
ನಮೋ ವಾಮನರೂಪಾಯ ಮಾಯಾಲೋಕವಿಹಾರಿಣೇ .
ನಮಸ್ತೇ ಕ್ರೋಡರೂಪಾಯ ದಂಷ್ಟ್ರಯಾಕ್ಷಿತಿಧಾರಣೇ .. 3..
ನಮೋಽಶ್ವಶಿರಸೇ ತುಭ್ಯಂ ವೇದಾಹರಣರೂಪಿಣೇ .
ತ್ರಿವಿಕ್ರಮ ನಮಸ್ತುಭ್ಯಂ ತ್ರಯೀರೂಪ ಜನಾರ್ದನ .. 4..
ನಮ ಓಂಕಾರಮಾತ್ರಾಯ ತ್ರಯೀರೂಪಾಯ ವಿಷ್ಣುವೇ .
ನಿರ್ಮಲಜ್ಞಾನರೂಪಾಯ ವಿಜ್ಞಾನನಿಲಯಾಯ ಚ .. 5..
ಉದ್ಗ್ರಿಥಾಯ ನಮಸ್ತುಭ್ಯಂ ರಥಂತರ ನಮೋಽಸ್ತು ತೇ .
ಯಂ ವಿದುರ್ವೇದತತ್ತ್ವಜ್ಞಾ ಬ್ರಹ್ಮಾದ್ಯಾಃ ಸನಕಾದಾಯಃ .. 6..
ವಿಚಿನ್ವಂತಃ ಪ್ರದೀಪೇನ ವಿಜ್ಞಾನಾಖ್ಯೇನ ಕೇಶವ .
ಸೋಽಸಿ ದೇವ ಜಗನ್ನಾಥ ಯೋ ದೃಷ್ಟೋ ಬ್ರಹ್ಮವಾದಿಭಿಃ .. 7..
ಯಂ ಪ್ರಾಪ್ಯ ನ ನಿವರ್ತಂತೇ ಯೋಗಿನೋ ಯತಚೇತಸಃ .
ಸೋಽಸಿ ದೇವ ಪುರಾಣಾತ್ಮಂಸ್ತುಭ್ಯಂ ದೇವ ನಮೋ ನಮಃ .. 8..
ತ್ವಾಮಹುಃ ಸಕಲಾ ವೇದಾ ಬ್ರಹ್ಮೇತಿ ಜ್ಞಾನನಿಶ್ಚಯೇ .
ತ್ವಮೇವೇದಂ ಜಗತ್ಸರ್ವಂ ತ್ವಯಿ ಸರ್ವಂ ಪ್ರತಿಷ್ಠಿತಂ .. 9..
ತ್ವನ್ನಾಯಾಪಟಲಚ್ಛನ್ನಾಃ ಪ್ರಾಣಿನಃ ಸರ್ವ ಏವ ಹಿ .
ಅಹಂ ಮಾನಕೃತಾ ಭ್ರಷ್ಟಾಃ ಪತಂತಿ ನರಕೇಷು ಚ .. 10..
ಯೇ ಚ ತ್ವಾಂ ವಿಷ್ಣುರಿತ್ಯಾಹುಸ್ತೇ ಚ ತ್ವಾಂ ಯಾಂತಿ ಯತ್ನತಃ .
ಯೇ ತು ಜ್ಞಾನಸಹಾ ಮರ್ತ್ಯಾ ವೇದಾಂತಜ್ಞಾನಬೃಂಹಿತಾಃ .. 11..
ತೇ ತು ತ್ವಾಂ ದೇವದೇವೇಶ ಪ್ರವಿಶಂತಿ ಪುರಾತನಂ .
ತವೈಷಾ ಭಗವನ್ನಾಯಾ ಯಾಮಶ್ರಿತ್ಯ ಜಗನ್ಮಯೀಂ .. 12..
ಪ್ರಾಣಿನೋ ನಿಶ್ಚಸಂತಿ ಸ್ಮ ದುಃಸಹಾ ಸಾ ಹಿ ನಿತ್ಯಶಃ .

ವಿಹಾರಃ ಸರ್ವ ಏವೈಷ ಪ್ರಾಣಿನಾಮುದಯಾಯ ಹಿ .. 13..
 ಪೂರ್ವಮಾಸೀಜ್ವಗನ್ನಾಥ ವಾರಾಹ ಇತಿ ಸಂಜ್ಞಿತಃ .
 ಅದಧಾ ಭೂತಧಾತ್ರೀಂ ತ್ವಂ ಪ್ರಾಣಿನಾಂ ಚ ಹಿತಾಯ ಹಿ .. 14..
 ಪುನರಶ್ವಶಿರಾ ಭೂತ್ವಾ ವೇದಾನಾಹೃತ್ಯ ತಿಷ್ಠಸಿ .
 ಆಸೀರ್ವಾಮನರೂಪಸ್ತ್ವ ಮಬಧ್ನಾ ಬಲಿಮಧ್ವರೇ .. 15..
 ಆಹೃತ್ಯ ರಾಜ್ಯಂ ತನ್ಮಾತ್ತ್ವ ಮಿಂದ್ರಾಯ ಪ್ರಾಹಿಣೋರ್ವಿಭೋ .
 ಅಭೂಸ್ತ್ವಂ ನಾರಸಿಂಹಶ್ಚ ಹತವಾನ್ ದೈತ್ಯಪುಂಗವಂ .. 16..
 ರಘೋರಥ ಜಗನ್ನಾಥ ವಂಶೇ ವಂಶವತಾಂ ವರ .
 ಆಸೀಶ್ಚ ರಾಮಸಂಜ್ಞಸ್ತ್ವಂ ರಾವಣಂ ಹತವಾನ್ ವಿಭೋ .. 17..
 ನಿಷ್ಕಂಟಕಮಿಮಂ ಲೋಕಮಕರೋರ್ದೇವಸತ್ತಮ .
 ಅಭೂಶ್ಚ ಜಾಮದಗ್ನ್ಯಸ್ತ್ವಂ ಗೃಹೀತ್ವಾ ಪರಶುಂ ಪ್ರಭೋ .. 18..
 ಹತವಾಂಸ್ತ್ವಂ ಮಹಾವೀರ್ಯಂ ಕೃತವೀರ್ಯಸುತಂ ರಣೇ .
 ನಿಃಕ್ಷತ್ರಿಯಮಿಮಂ ಲೋಕಮದದಾಃ ಕಾಶ್ಯಪಾಯ ವೈ .. 19..
 ಇದಾನೀಮಪಿ ಗೋವಿಂದ ಲೋಕಾನಾಂ ಹಿತಕಾಮ್ಯಯಾ .
 ಮಾನುಷಂ ವಪುರಾಸ್ಥಾಯ ದ್ವಾರವತ್ಯಾಂ ಪ್ರತಿಷ್ಠಸಿ .. 20..
 ಹತವಾನ್ ಪೂತನಾಂ ಬಾಲ್ಯೇ ಗೋಕುಲೇ ವಿಹರನ್ ಪ್ರಭೋ .
 ಅರ್ಜುನೌ ಹತವಾನ್ ಭೂಯೋ ಬದ್ಧೋಲೂಖಲಸಂಪುಟಃ .. 21..
 ಪುನಶ್ಚ ಕ್ರೀಡತಾ ವಿಷ್ಣೋ ತ್ವಯೈವ ನಿಹತೋ ಹಯಃ .
 ಅದಧಾಸ್ತ್ವಂ ಪುನಃ ಶೈಲಂ ಗವಾಂ ಸಂರಕ್ಷಣಾಯ ಹಿ .. 22..
 ಗೋವರ್ಧನಂ ಮಹಾಶೈಲಂ ಸರ್ವಗೋಪಸ್ಯ ಪಶ್ಯತಃ .
 ನನರ್ತ ಭಗವಾನ್ ಭೂಯೋ ಯಮುನಾಯಾ ಹೃದೇ ಹರೇ .. 23..
 ಅಕರೋಃ ಕಾಲಿಯಂ ವಿಷ್ಣೋ ವಿಮದಂ ಯಮುನಾತಟೇ .
 ರಂಗಮಧ್ಯೇ ಹತೌ ವಿಷ್ಣೋ ತ್ವಯಾ ಚಾಣೂರಮುಷ್ಟಿಕೌ .. 24..
 ದುಃಸಹಂ ಲೋಕವಿದ್ವಿಷ್ಟಂ ಹತವಾನ್ ಕಂಸಮೋಜಸಾ .
 ಉಗ್ರಸೇನೋಽಭಿಷಿಕ್ತಶ್ಚ ರಾಜ್ಯೇ ನಿಹತಕಂಟಕೇ .. 25..
 ಸ ಇದಾನೀಂ ಸ್ಥಿತೋ ರಾಜ್ಯೇ ತ್ವಾಮಾಶ್ರಿತೈಂದ್ರವದ್ದಿವಿ .
 ಕಿಮನೇನ ಜಗನ್ನಾಥ ಸರ್ವಂ ತ್ವದ್ವಶಗಂ ಜಗತ್ .. 26..
 ಸರ್ವಾತ್ಮನ್ ಸರ್ವಭೂತೇಶ ಸರ್ವಭಾವನ ಭಾವನ .
 ನಮಸ್ತೇ ದೇವದೇವೇಶ ನಮೋ ಭೂಯೋ ನಮೋ ನಮಃ .. 27..
 ಇತಿ ಹರಿವಂಶಾಂತರ್ಗತಂ ನಾರದಕೃತಂ ಶ್ರೀಕೃಷ್ಣಸ್ತೋತ್ರಂ ಸಂಪೂರ್ಣಂ .
 ಹರಿವಂಶ . ಅನುಬಂಧ - ಪರಿಶಿಷ್ಟ . ಅಧ್ಯಾಯ ಅ21.64..

harivaMsha . anubandha - parishiShTa . adhyAya a21.64..

Proofread by PSA Easwaran

Naradakritam 5 Shri Krishna Stotram

pdf was typeset on September 30, 2024

Please send corrections to sanskrit@cheerful.com

